



PHEAKDEYLAW.COM : LEGAL INFORMATION OF CAMBODIA

លេខ : ០៣

# អនុក្រឹត្យ ស្តីពី

ការបង្កើតគណៈកម្មាធិការ  
ប្រតិបត្តិ និងអគ្គលេខាធិការ  
ដ្ឋាននៃក្រុមប្រឹក្សាជាតិ  
នាំពារសង្គម  
២០១៨



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

**លេខ: ០៣៣ អនក្រ.បក**



**អនុក្រឹត្យ**

**ស្តីពី**

**ការបង្កើតគណៈកម្មាធិការប្រតិបត្តិ និងអគ្គលេខាធិការដ្ឋាន  
នៃក្រុមប្រឹក្សាជាតិគាំពារសង្គម**

**រាជរដ្ឋាភិបាលកម្ពុជា**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខនស/រកម/០១៩៦/១០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រឹត្យលេខ នស/រកត/០៦១៧/៤៨៨ ចុះថ្ងៃទី១៥ ខែមិថុនា ឆ្នាំ២០១៧ ស្តីពីការបង្កើតក្រុមប្រឹក្សាជាតិគាំពារសង្គម
- បានឃើញអនុក្រឹត្យលេខ ២០ អនក្រ.បក ចុះថ្ងៃទី៣០ ខែមេសា ឆ្នាំ១៩៩៦ ស្តីពីការរៀបចំនិងការប្រព្រឹត្តទៅនៃក្រសួង និងរដ្ឋលេខាធិការដ្ឋាន
- បានឃើញអនុក្រឹត្យលេខ ១១៤ អនក្រ.បក ចុះថ្ងៃទី០៧ ខែកញ្ញា ឆ្នាំ២០១៥ ស្តីពីការកំណត់រចនាសម្ព័ន្ធគ្រប់គ្រងនិងមុខតំណែងក្នុងរចនាសម្ព័ន្ធគ្រប់គ្រងនៃក្រសួង ស្ថាប័នថ្នាក់ជាតិ និងថ្នាក់ក្រោមជាតិ
- យោងតាមសំណើរបស់ប្រធានក្រុមប្រឹក្សាជាតិគាំពារសង្គម

**សម្រេច**

**ជំពូកទី១**

**បទប្បញ្ញត្តិទូទៅ**

**មាត្រា ១ .-**

អនុក្រឹត្យនេះ មានគោលបំណងកំណត់អំពីមុខងារនិងភារកិច្ច ព្រមទាំងការទទួលខុសត្រូវរបស់ គណៈកម្មាធិការប្រតិបត្តិនៃក្រុមប្រឹក្សាជាតិគាំពារសង្គម សរសេរកាត់ថា “គ.ប.ក.គ” និងអគ្គលេខាធិការដ្ឋាន នៃក្រុមប្រឹក្សាជាតិគាំពារសង្គម សរសេរកាត់ថា “អ.ក.គ” ដើម្បីគាំទ្រដល់ការបំពេញមុខងារ របស់ក្រុមប្រឹក្សា ជាតិគាំពារសង្គមឲ្យប្រព្រឹត្តទៅដោយល្អ និងមានប្រសិទ្ធភាពខ្ពស់។

**មាត្រា ២ .-**

អនុក្រឹត្យនេះ មានគោលដៅកំណត់អំពីការរៀបចំ និងការប្រព្រឹត្តទៅនៃ គ.ប.ក.គ និង អ.ក.គ។

**ជំពូកទី២**

**ការរៀបចំ និងការប្រព្រឹត្តទៅនៃ គ.ប.ក.គ**

**ផ្នែកទី១**

**សមាសភាព**

**មាត្រា ៣ .-**

គ.ប.ក.គ មានសមាសភាពដូចតទៅ៖

- |     |   |           |
|-----|---|-----------|
| ១-  | រដ្ឋលេខាធិការក្រសួងសេដ្ឋកិច្ច និង ហិរញ្ញវត្ថុ ១ រូប                               | ប្រធាន    |
| ២-  | រដ្ឋលេខាធិការឬអនុរដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ ១ រូប         | អនុប្រធាន |
| ៣-  | រដ្ឋលេខាធិការឬអនុរដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា ១ រូប | អនុប្រធាន |
| ៤-  | រដ្ឋលេខាធិការឬអនុរដ្ឋលេខាធិការក្រសួងសុខាភិបាល ១ រូប                               | អនុប្រធាន |
| ៥-  | អគ្គលេខាធិការនៃក្រុមប្រឹក្សាស្ថាប័នវិនិយោគសកម្មនិងជនបទ                            | អនុប្រធាន |
| ៦-  | តំណាងទីស្តីការគណៈរដ្ឋមន្ត្រី ១ រូប  | សមាជិក    |
| ៧-  | តំណាងក្រសួងមហាផ្ទៃ ១ រូប  | សមាជិក    |
| ៨-  | តំណាងក្រសួងការពារជាតិ ១ រូប   | សមាជិក    |
| ៩-  | តំណាងក្រសួងផែនការ ១ រូប   | សមាជិក    |
| ១០- | តំណាងក្រសួងយុត្តិធម៌ ១ រូប  | សមាជិក    |

- |   |                   |
|---|-------------------|
| ១១- តំណាងក្រសួងកិច្ចការនារី ១ រូប   | សមាជិក            |
| ១២- តំណាងក្រសួងអប់រំ យុវជន និងកីឡា ១ រូប  | សមាជិក            |
| ១៣- តំណាងក្រសួងមុខងារសាធារណៈ ១ រូប  | សមាជិក            |
| ១៤- អគ្គនាយកនៃអគ្គនាយកដ្ឋានពន្ធដារនៃក្រសួងសេដ្ឋកិច្ច និង ហិរញ្ញវត្ថុ              | សមាជិក            |
| ១៥- អគ្គនាយកនៃអគ្គនាយកដ្ឋានគោលនយោបាយនៃក្រសួងសេដ្ឋកិច្ច និង ហិរញ្ញវត្ថុ            | សមាជិក            |
| ១៦- អគ្គនាយកនៃអគ្គនាយកដ្ឋានថវិកានៃក្រសួងសេដ្ឋកិច្ច និង ហិរញ្ញវត្ថុ                | សមាជិក            |
| ១៧- អគ្គនាយកនៃអគ្គនាយកដ្ឋានឧស្សាហកម្មហិរញ្ញវត្ថុនៃក្រសួងសេដ្ឋកិច្ច និងហិរញ្ញវត្ថុ | សមាជិក            |
| ១៨- អគ្គលេខាធិការនៃក្រុមប្រឹក្សាជាតិគាំពារសង្គម                                   | សមាជិកអចិន្ត្រៃយ៍ |

គ.ប.ក.គ អាចមានសមាសភាពបន្ថែមតាមការចាំបាច់។ សមាសភាពជាក់ស្តែងនៃ គ.ប.ក.គ ត្រូវ កំណត់ដោយសេចក្តីសម្រេចរបស់រាជរដ្ឋាភិបាល។

អគ្គលេខាធិការក្រុមប្រឹក្សាជាតិគាំពារសង្គម បំពេញមុខងារជាលេខាធិការនៃ គ.ប.ក.គ។

**ផ្នែកទី២**

**តួនាទី និងភារកិច្ច**

**មាត្រា ៤ .-**

គ.ប.ក.គ ជាយន្តការសម្របសម្រួលរវាងកម្រិតគោលនយោបាយនិងកម្រិតបច្ចេកទេស សម្រាប់ គាំទ្ររាល់ការបំពេញមុខងារ និងភារកិច្ចរបស់ក្រុមប្រឹក្សាជាតិគាំពារសង្គម ដែលមានចែងក្នុងមាត្រា៣ នៃព្រះរាជក្រឹត្យស្តីពីការបង្កើតក្រុមប្រឹក្សាជាតិគាំពារសង្គម។

គ.ប.ក.គ មានភារកិច្ចសម្របសម្រួល តាមដាន និងត្រួតពិនិត្យ ការអនុវត្តគោលនយោបាយនិង ផែនការយុទ្ធសាស្ត្រនានាពាក់ព័ន្ធនឹងការងារគាំពារសង្គម ដើម្បីរាយការណ៍ និងផ្តល់យោបល់ជូនក្រុម- ប្រឹក្សាជាតិគាំពារសង្គម

គ.ប.ក.គ អាចស្នើសុំប្រធានក្រុមប្រឹក្សាជាតិគាំពារសង្គម កោះប្រជុំក្រុមប្រឹក្សាជាតិគាំពារសង្គម តាមការចាំបាច់។

**មាត្រា ៥ .-**

គ.ប.ក.គ អាចស្នើសុំក្រុមប្រឹក្សាជាតិគាំពារសង្គម ដើម្បីបង្កើតអនុគណៈកម្មាធិការ ឬក្រុមការងារ បច្ចេកទេសស្របតាមតម្រូវការនៃការអភិវឌ្ឍប្រព័ន្ធសន្តិសុខសង្គម និងប្រព័ន្ធជំនួយសង្គម នៅក្នុងប្រព័ន្ធ គាំពារសង្គម។

អនុគណៈកម្មាធិការ ក្រុមការងារបច្ចេកទេស និងក្រសួង-ស្ថាប័នទាំងឡាយដែលមានសកម្មភាព ឬប្រតិបត្តិការគាំពារសង្គម ត្រូវផ្តល់របាយការណ៍ជាប្រចាំជូន គ.ប.ក.គ អំពីការបំពេញការងាររបស់ខ្លួន។

បែបបទ និងទម្រង់នៃរបាយការណ៍ត្រូវកំណត់ដោយសេចក្តីណែនាំរបស់ក្រុមប្រឹក្សាជាតិគាំពារសង្គម។

**មាត្រា ៦ . -**

គ.ប.ក.គ មានភារកិច្ចសម្របសម្រួល និងជាសេនាធិការជូនក្រុមប្រឹក្សាជាតិគាំពារសង្គម ដើម្បីកៀរគរធនធានហិរញ្ញវត្ថុ និងកសាងភាពជាដៃគូលើកិច្ចសហប្រតិបត្តិការជាតិនិងអន្តរជាតិក្នុងវិស័យគាំពារសង្គម។

**ផ្នែកទី៣**

**ការប្រជុំនៃគណៈកម្មាធិការប្រតិបត្តិ**

**មាត្រា ៧ . -**

អនុប្រធាន និងសមាជិកនៃ គ.ប.ក.គ ត្រូវចូលរួមប្រជុំតាមការអញ្ជើញរបស់ប្រធាន ឬត្រូវចាត់តំណាងដែលមានសិទ្ធិសម្រេចឱ្យចូលរួមប្រជុំជំនួស ក្នុងករណីអវត្តមាន។

គ.ប.ក.គ អាចអញ្ជើញប្រធានអនុគណៈកម្មាធិការ ប្រធានក្រុមការងារបច្ចេកទេស ឬតំណាងក្រសួង-ស្ថាប័នពាក់ព័ន្ធនានា តំណាងដៃគូអភិវឌ្ឍន៍ តំណាងវិស័យឯកជន និងតំណាងសង្គមស៊ីវិល ដើម្បីពិភាក្សាការងារក្នុងគោលដៅជំរុញខ្សែនភាពនៃការអភិវឌ្ឍប្រព័ន្ធគាំពារសង្គម តាមការចាំបាច់។

**មាត្រា ៨ . -**

ប្រធាន គ.ប.ក.គ ក្នុងនាមជាសេនាធិការដឹកនាំ ត្រូវចូលរួមកិច្ចប្រជុំក្រុមប្រឹក្សាជាតិគាំពារសង្គម ក្នុងនាមជាអ្នកផ្តល់យោបល់។ ក្នុងករណីអវត្តមាន ប្រធាន គ.ប.ក.គ ត្រូវផ្ទេរសិទ្ធិជូនអនុប្រធានដើម្បីចូលរួមប្រជុំជំនួស។

**ជំពូកទី៣**

**ការបង្កើតអគ្គលេខាធិការដ្ឋាន**

**ផ្នែកទី១**

**ការបង្កើតអគ្គលេខាធិការដ្ឋាន**

**មាត្រា ៩ . -**

ត្រូវបានបង្កើត អគ្គលេខាធិការដ្ឋាននៃក្រុមប្រឹក្សាជាតិគាំពារសង្គម ជាសេនាធិការបច្ចេកទេសសម្រាប់ក្រុមប្រឹក្សាជាតិគាំពារសង្គម និង គណៈកម្មាធិការប្រតិបត្តិ ដូចមានចែងក្នុងមាត្រា ៥ នៃព្រះរាជក្រឹត្យស្តីពីការបង្កើតក្រុមប្រឹក្សាជាតិគាំពារសង្គម។

ការរៀបចំនិងការប្រព្រឹត្តទៅនៃអគ្គលេខាធិការដ្ឋាន ត្រូវកំណត់ដោយសេចក្តីសម្រេចរបស់ប្រធាននៃក្រុមប្រឹក្សាជាតិគាំពារសង្គម។

ផ្នែកទី២

រចនាសម្ព័ន្ធ មុខងារ និងភារកិច្ច

**មាត្រា ១០. -**

អ.ក.គ មាននាយកដ្ឋានក្រោមឱវាទចំនួន ៤ ដូចខាងក្រោម៖

១. នាយកដ្ឋានជំនួយសង្គម មាន មុខងារ និងភារកិច្ចជួយ អ.ក.គ លើការងារជំនួយសង្គម
២. នាយកដ្ឋានសន្តិសុខសង្គម មានមុខងារ និង ភារកិច្ចជួយ អ.ក.គ លើការងារសន្តិសុខសង្គម
៣. នាយកដ្ឋាននីតិកម្ម មានមុខងារ និងភារកិច្ចជួយ អ.ក.គ លើការងារនីតិកម្ម និង
៤. នាយកដ្ឋានកិច្ចការទូទៅ មានមុខងារ និងភារកិច្ចជួយ អ.ក.គ លើការងារទូទៅ។

នាយកដ្ឋាននីមួយៗនៃ អ.ក.គ ដឹកនាំដោយប្រធាន ១ រូប និងមានអនុប្រធានមួយចំនួន អនុលោមតាមបទប្បញ្ញត្តិជាធរមាន។

អង្គការលេខរបស់អគ្គលេខាធិការដ្ឋាននៃក្រុមប្រឹក្សាជាតិគាំពារសង្គម ត្រូវបានកំណត់ក្នុងឧបសម្ព័ន្ធនៃអនុក្រឹត្យនេះ។

មុខងារ និងភារកិច្ចលម្អិតនៃនាយកដ្ឋានក្រោមចំណុះអគ្គលេខាធិការដ្ឋាន ត្រូវកំណត់ដោយសេចក្តីសម្រេចរបស់ប្រធាន ក.ជ.គ.ស។

ផ្នែកទី៣

មន្ត្រី និងបុគ្គលិក

**មាត្រា ១១. -**

អគ្គលេខាធិការដ្ឋាន ត្រូវដឹកនាំដោយអគ្គលេខាធិការ ១ រូប និងមានអគ្គលេខាធិការរងមួយចំនួន អនុលោមតាមបទប្បញ្ញត្តិជាធរមាន។

អគ្គលេខាធិការ ត្រូវតែងតាំង និងបញ្ចប់ភារកិច្ចដោយព្រះរាជក្រឹត្យ តាមសំណើរបស់ប្រធានក្រុមប្រឹក្សាជាតិគាំពារសង្គម។

អគ្គលេខាធិការរង ត្រូវតែងតាំង និងបញ្ចប់ភារកិច្ចដោយអនុក្រឹត្យ តាមសំណើរបស់ប្រធានក្រុមប្រឹក្សាជាតិគាំពារសង្គម។

**មាត្រា ១២. -**

អ.ក.គ អាចស្នើជ្រើសរើសមន្ត្រីមុខងារសាធារណៈ ឲ្យបម្រើការងារនៅក្នុង អ.ក.គ ក្នុងក្របខ័ណ្ឌក្រសួងសេដ្ឋកិច្ចនិងហិរញ្ញវត្ថុ តាមនីតិវិធីជាធរមាន។

អ.ក.គ អាចជ្រើសរើសមន្ត្រីរាជការមុខងារសាធារណៈមកបម្រើការនៅ អ.ក.គ ពីក្រសួង ស្ថាប័ន ដទៃ ដោយមានការឯកភាពពីប្រធានស្ថាប័នសាមី។ មន្ត្រីទាំងនោះ ត្រូវដាក់ឲ្យស្ថិតនៅក្រៅក្របខ័ណ្ឌដើម និងបំពេញការងារពេញម៉ោងនៅ អ.ក.គ លើកលែងតែអត្ថលេខាធិការ។

មន្ត្រីរាជការដែលត្រូវបានជ្រើសរើសឲ្យបម្រើការងារនៅក្នុងអត្ថលេខាធិការដ្ឋាន ត្រូវរក្សាទុកប្រាក់ បៀវត្ស ប្រាក់វិភាជន៍គ្រួសារ និងអតីតភាពការងារនៅអង្គភាពដើមក្នុងពេលបំពេញការងារនៅ អ.ក.គ។

ក្រោយពេលបញ្ចប់ពីមុខតំណែងក្នុង អ.ក.គ មន្ត្រីសាមីត្រូវដាក់ពាក្យសុំចូលបម្រើការងារក្នុង ក្របខ័ណ្ឌដើមវិញ ដោយផ្តល់ជូនជាស្វ័យប្រវត្តិនូវឋានន្តរសក្តិ និងថ្នាក់អនុលោមតាមកថាខ័ណ្ឌខាងលើ ព្រមទាំងប្រាក់បំណាច់មុខងារផ្នែកលើមុខតំណែងក្នុងមុខងារសាធារណៈ ដែលមានមុនពេលការតែងតាំង ចូលបម្រើការងារក្នុង អ.ក.គ។ មន្ត្រីសាមីនឹងទទួលបានសិទ្ធិអាទិភាពក្នុងការតែងតាំងក្នុងមុខតំណែងដើម ឬមុខតំណែងទំនេរ ប្រហាក់ប្រហែលនឹងមុខតំណែងដើម ផ្អែកលើរចនាសម្ព័ន្ធគ្រប់គ្រងរបស់ក្រសួង ស្ថាប័ន និងការសម្រេចរបស់ប្រធានស្ថាប័ន។

បុព្វលាភ និងប្រាក់រង្វាន់លើកទឹកចិត្តជូនថ្នាក់ដឹកនាំ និងមន្ត្រីដែលបម្រើការងារនៅ អ.ក.គ ត្រូវ កំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

**មាត្រា ១៣. -**

ដោយមានការឯកភាពពីរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ អ.ក.គ អាចជ្រើសរើសទីប្រឹក្សា អ្នក ជំនាញការជាតិ ឬអន្តរជាតិ និងបុគ្គលិកជាប់កិច្ចសន្យា ដើម្បីជួយការងារ ស្របតាមនីតិវិធីជាធរមាន។

ផ្នែកទី៨

ថវិកា

**មាត្រា ១៤. -**

អ.ក.គ មានកញ្ចប់ថវិកាដោយឡែកសម្រាប់គាំទ្រដល់កិច្ចដំណើរការរបស់ក្រុមប្រឹក្សាជាតិគាំពារ សង្គម គ.ប.ក.គ និង អ.ក.គ ផ្ទាល់។ ថវិការបស់ អ.ក.គ អាចមានប្រភពមកពី៖

- ថវិការដ្ឋដែលស្ថិតនៅក្រោមកញ្ចប់ថវិការបស់ក្រសួងសេដ្ឋកិច្ចនិងហិរញ្ញវត្ថុ និង
- ប្រភពស្របច្បាប់ផ្សេងៗទៀត។

ថវិការបស់ អ.ក.គ ត្រូវសម្រេចដោយរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ តាមសំណើ របស់អត្ថ លេខាធិការ តាមរយៈប្រធាន គ.ប.ក.គ។

ផ្នែកទី៩

សវនកម្ម

**មាត្រា ១៥. -**

អ.ក.គ ត្រូវស្ថិតក្រោមការធ្វើអធិការកិច្ច និងសវនកម្ម ស្របតាមច្បាប់ជាធរមាន។

**ជំពូកទី៤**  
**អវសានប្បញ្ញត្តិ**

**មាត្រា ១៦. -**


បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា ១៧. -**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីគ្រប់ក្រសួង និងប្រធានស្ថាប័នពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ។

ថ្ងៃចុះហត្ថលេខា ខែបុស្ស ឆ្នាំរកា នព្វស័ក ព.ស ២៥៦១

រាជធានីភ្នំពេញ ថ្ងៃទី ០៤ ខែមករា ឆ្នាំ២០១៨



**សម្តេចអគ្គមហាសេនាបតីតេជោហ៊ុន សែន**

បានយកសេចក្តីគោរពជម្រាបជូន  
សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា

**ទេសរដ្ឋមន្ត្រី**  
**រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ**  
**និងជាប្រធានក្រុមប្រឹក្សាជាតិគាំពារសង្គម**

**បណ្ឌិតលោកហ៊ុន ហ៊ុន ព័ន្ធមុនីរ័ត្ន**


**កន្លែងទទួល៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា
- ឧទ្ធរណ៍យសម្តេច/ឯកឧត្តម/លោកជំទាវឧបនាយករដ្ឋមន្ត្រី
- ដូចមាត្រា១៧
- រាជកិច្ច
- ឯកសារ-កាលប្បវត្តិ



ឧបសម្ព័ន្ធនៃអនុក្រឹត្យលេខ ០៣៧/នក.បក.ចុះថ្ងៃទី ០៨...ខែ ៥...ឆ្នាំ ២០១៤

**អង្គការលេខរបស់  
អគ្គលេខាធិការដ្ឋាននៃក្រុមប្រឹក្សាជាតិគាំពារសង្គម**



ផែនការសកម្មភាពអាណត្តិសម្រាប់អតិថិជនប្រតិបត្តិការសង្គមឆ្នាំ២០១៨

បញ្ជីប្រតិបត្តិការសកម្មភាព		ផែនការសកម្មភាព		ស្ថាប័នទាក់ទងនឹងការងារ		ថ្នាក់ដឹកនាំ	
ល.រ	បញ្ជីប្រតិបត្តិការសកម្មភាព	ផែនការសកម្មភាព		ស្ថាប័នទាក់ទងនឹងការងារ		ថ្នាក់ដឹកនាំ	
ក.១	កម្មវិធីផ្តល់អាហារតាមសាលារៀន	វាយតម្លៃអំពីលទ្ធផលនៃការអនុវត្តកម្មវិធី និងកំណត់ទិសដៅអនាគត		ក្រសួងអប់រំ យុវជន និងកីឡា និងក្រសួងសេដ្ឋកិច្ច និងហិរញ្ញវត្ថុ			
ក.២	កម្មវិធីអាហារូបករណ៍ជាសាច់ប្រាក់	វាយតម្លៃអំពីលទ្ធផលនៃការអនុវត្តកម្មវិធី និងកំណត់ទិសដៅអនាគត					
ក.៣	កម្មវិធីឧបត្ថម្ភស្ត្រីមានផ្ទៃពោះ និងកុមារ	សិក្សា និងរៀបចំម៉ូដែលសម្រាប់កម្មវិធីថ្នាក់ជាតិ					
ក.៤	កម្មវិធីឧបត្ថម្ភជនចាស់ជរា	សិក្សាសមិទ្ធិលទ្ធភាពក្នុងការដាក់ឱ្យអនុវត្តកម្មវិធីក្នុងលក្ខណៈជាកញ្ចប់គ្រួសារ					
ក.៥	កម្មវិធីឧបត្ថម្ភសាច់ប្រាក់សម្រាប់ជនពិការ	កែសម្រួលយន្តការកំណត់អត្តសញ្ញាណជនពិការ				អង្គការ UNICEF	
ខ.	ប្រព័ន្ធសន្តិសុខសង្គម						
ខ.១	ការថែទាំសុខភាព	រៀបចំដាក់ឱ្យដំណើរការបេបថែទាំសុខភាពសម្រាប់មន្ត្រីសាធារណៈសិក្សាសមិទ្ធិលទ្ធភាពស្តីពីការដាក់ឱ្យដំណើរការបេបថែទាំសុខភាពសម្រាប់ពលរដ្ឋនៃវិស័យសេដ្ឋកិច្ចក្រៅប្រព័ន្ធ		ក្រសួងការងារ និងបណ្តុះបណ្តាលវិជ្ជាជីវៈ		អង្គការ ILO	
ខ.២	សោធន	បង្កើតក្រុមការងារបច្ចេកទេសអន្តរក្រសួងដើម្បីសិក្សាលើជម្រើសសម្រាប់ការកែទម្រង់បេបសោធនសម្រាប់មន្ត្រីសាធារណៈ និងដើម្បីដាក់ឱ្យដំណើរការបេបសោធនសម្រាប់កម្មករនិយោជិតនៅឆ្នាំ២០១៩		ក្រសួងសេដ្ឋកិច្ច និងហិរញ្ញវត្ថុ ក្រសួងមុខងារសាធារណៈ និង ក្រសួងការងារនិងបណ្តុះបណ្តាលវិជ្ជាជីវៈ		អង្គការ AFD និង ILO	
គ.	កំណត់សម្គាល់						

	កម្រិតគោលនយោបាយ	រៀបចំបង្កើត និងដាក់ឱ្យដំណើរការគណៈកម្មាធិការប្រតិបត្តិ និងអគ្គលេខាធិការដ្ឋាន	ក្រសួងសេដ្ឋកិច្ចនិងហិរញ្ញវត្ថុ	
គ.១		រៀបចំបង្កើត និងដាក់ឱ្យដំណើរការអនុគណៈកម្មាធិការជំនួយសង្គម	ក្រសួងសង្គមកិច្ច អតីតយុទ្ធជន និងយុវនីតិសម្បទា	
គ.២	កម្រិតបញ្ញត្តិករ	រៀបចំបង្កើត និងដាក់ឱ្យដំណើរការអនុគណៈកម្មាធិការសន្តិសុខសង្គមសិក្សាអំពីមូលដ្ឋានសម្រាប់ការធ្វើសមាហរណកម្មបញ្ញត្តិករស៊ីជម្រៅប្រចាំថ្ងៃ	ក្រសួងសេដ្ឋកិច្ចនិងហិរញ្ញវត្ថុ	
គ.៣	កម្រិតប្រតិបត្តិករ	រៀបចំផែនការសម្រាប់ការធ្វើសមាហរណកម្មស្ថាប័នប្រតិបត្តិករសន្តិសុខសង្គមដែលមានស្រាប់ (ប.ជ.ស ប.ស ប.ជ.អ និង ម.ជ.ក) ឱ្យទៅជាស្ថាប័នតែមួយ	ក្រសួងការងារនិងបណ្តុះបណ្តាលវិជ្ជាជីវៈ ក្រសួងសង្គមកិច្ច អតីតយុទ្ធជន និងយុវនីតិសម្បទា និងក្រសួងសេដ្ឋកិច្ចនិងហិរញ្ញវត្ថុ	
ប.១	បញ្ជាឱ្យដំណើរការ	សិក្សាអំពីលទ្ធភាពក្នុងការបង្កើតប្រតិបត្តិករជំនួយសង្គមរួម	ក្រសួងសង្គមកិច្ច អតីតយុទ្ធជន និងយុវនីតិសម្បទា	
ប.២	ប្រព័ន្ធចុះបញ្ជី	សិក្សាអំពីលទ្ធភាពក្នុងការតភ្ជាប់ ឬធ្វើសមាហរណកម្មប្រព័ន្ធចុះបញ្ជីនិងប្រព័ន្ធ IT ដែលពាក់ព័ន្ធនឹងប្រតិបត្តិករគាំពារសង្គម	អគ្គលេខាធិការដ្ឋាន	អង្គការ GIZ និង USAID
ប.៣	ការអប់រំ	រៀបចំសកម្មភាពបណ្តុះបណ្តាលសម្រាប់ប្រតិបត្តិករគាំពារសង្គម	អគ្គលេខាធិការដ្ឋាន	
ប.៤	ការវិនិយោគ	សិក្សារៀបចំយន្តការគ្រប់គ្រងការវិនិយោគមូលនិធិសន្តិសុខសង្គម	អគ្គលេខាធិការដ្ឋាន និង ប.ស.ស	អង្គការ ILO
ប.៥	ច្បាប់ និងបទប្បញ្ញត្តិ	រៀបចំសេចក្តីព្រាងច្បាប់ស្តីពីប្រព័ន្ធគាំពារសង្គម	អគ្គលេខាធិការដ្ឋាន	អង្គការ GIZ